

तं तथा कृपयाविष्टमश्रुपूर्णाकुलेक्षणम्।  
विषीदन्तमिदं वाक्यमुवाच मधुसूदनः॥१॥  
क्लैर्व्यं मा स्म गमः पार्थ नैतत्त्वय्युपपद्यते।  
क्षुद्रं हृदयदौर्बल्यं त्यक्त्वोत्तिष्ठ परन्तप॥२॥  
अशोच्यानन्वशोचस्त्वं प्रज्ञावादांश्च भाषसे।  
गतासूनगतासूंश्च नानुशोचन्ति पण्डिताः॥३॥  
देहिनोऽस्मिन् यथा देहे कौमारं यौवनं जरा।  
तथा देहान्तरप्राप्तिर्धीरस्तत्र न मुह्यति॥४॥  
य एनं वेत्ति हन्तारं यश्चैनं मन्यते हतम्।  
उभौ तौ न विजानीतो नायं हन्ति न हन्यते॥५॥  
वासांसि जीर्णानि यथा विहाय  
नवानि गृह्णाति नरोऽपराणि।  
तथा शरीराणि विहाय जीर्णा-  
न्यन्यानि संयाति नवानि देही॥६॥  
नैनं छिन्दन्ति शस्त्राणि नैनं दहति पावकः।  
न चैनं क्लेदयन्त्यापो न शोषयति मारुतः॥७॥  
जातस्य हि ध्रुवो मृत्युर्ध्रुवं जन्म मृतस्य च।  
तस्मादपरिहार्येऽर्थे न त्वं शोचितुमर्हसि॥८॥  
यदृच्छया चोपपन्नं स्वर्गद्वारमपावृतम्।  
सुखिनः क्षत्रियाः पार्थ! लभन्ते युद्धमीदृशम्॥९॥  
हतो वा प्राप्स्यसि स्वर्गं जित्वा वा भोक्ष्यसे महीम्।  
तस्मादुत्तिष्ठ कौन्तेय! युद्धाय कृतनिश्चयः॥१०॥

(श्रीमद्भगवद्गीता)

## अभ्यास प्रश्न

### ➔ लघु उत्तरीय प्रश्न

१. विषादमापन्नमर्जुनं श्रीकृष्णः किम् उपादिशत्?
२. स कः यं न शस्त्राणि छिन्दन्ति, न पावकः दहति?
३. कः न हन्ति न च हन्यते?
४. देही जीर्णानि शरीराणि विहाय किम् करोति?
५. पण्डिताः कान् नानुशोचन्ति?
- अथवा के गतासूनगतासूश्च नानुशोचन्ति?
६. आत्मा अमरः इति कस्योपदेशः अस्ति?
७. सुखिनः क्षत्रियाः किम् लभन्ते?
८. शस्त्राणि कं न छिन्दन्ति?
९. कः आत्मानः न दहति?

### ➔ अनुवादात्मक प्रश्न

१. निम्नलिखित श्लोकों का ससन्दर्भ हिन्दी-अनुवाद कीजिए—
  - (क) तं तथा ..... मधुसूदनः।
  - (ख) देहिनोऽस्मिन् ..... न मुह्यति।
  - (ग) वासांसि जीर्णानि ..... नवानि देही।
  - (घ) नैनं ..... शोचितुमर्हसि।
  - (ङ) हतो वा ..... कृतनिश्चयः।
  - (च) अशोच्यानन्वशोचस्त्वं ..... पण्डिताः।
  - (छ) क्लैब्यं मा ..... परन्तप।
  - (ज) यदृच्छया ..... युद्धमीदृशम्।
  - (झ) य एनं वेत्ति ..... हन्ति न हन्यते।
  - (ञ) जातस्य हि ..... शोचितुमर्हसि।
२. निम्नलिखित सूक्तिपरक वाक्यों की ससन्दर्भ हिन्दी-व्याख्या कीजिए—
  - (क) गतासूनगतासूश्च नानुशोचन्ति पण्डिताः।
  - (ख) नायं हन्ति न हन्यते।
  - (ग) जातस्य हि ध्रुवो मृत्युध्रुवं जन्म मृतस्य च।
  - (घ) तस्मादुत्तिष्ठ कौन्तेय!
  - (ङ) नैनं छिन्दन्ति शस्त्राणि नैनं दहति पावकः।

## ३. निम्नलिखित वाक्यों का संस्कृत में अनुवाद कीजिए—

- (क) यह तेरे लिए उचित नहीं है।  
 (ख) अर्जुन युद्ध करो।  
 (ग) आत्मा को अग्नि नहीं जला सकती।  
 (घ) मृत व्यक्ति का जन्म निश्चित है।  
 (ङ) तुझे शोक नहीं करना चाहिए।

## ➔ व्याकरणात्मक प्रश्न

## १. अधोलिखित शब्दों में सन्धि-विच्छेद कीजिए—

कृपयाविष्टम्, नैतत्, चोपपन्नम्, त्यक्त्वोत्तिष्ठ।

## २. अधोलिखित शब्दों में विभक्ति एवं वचन बताइए—

एनम्, युद्धाय, वासांसि, जातस्या।

## ३. अधोलिखित क्रिया-पदों में धातु एवं लकार बताइए—

उत्तिष्ठ, वेत्ति, हन्ति, प्राप्स्यसि, गृह्णाति।

शब्दार्थ

कृपयाविष्टम् = (कृपया + आविष्टम्) करुणा से पूर्ण। अश्रुपूर्णाकुलेक्षणम् = (अश्रुपूर्ण + आकुल + ईक्षणम्) आँसुओं से भरे हुए व्याकुल नेत्रोंवाले। विषीदन्तम् = दुःखी होते हुए। मधुसूदनः = श्रीकृष्ण। क्लैव्यं = नपुंसकता को। नैतत्वय्युपपद्यते = न + एतत् + त्वयि + उपपद्यते = यह तुम्हारे लिए उचित नहीं है। क्लैव्यम् = कायरता को। पण्डिताः = ज्ञानी, विद्वान्। जरा = वृद्धावस्था। विहाय = छोड़कर। देही = आत्मा। यदृच्छया = स्वेच्छा से। चोपपन्नम् = च + उपपन्नम् = और प्राप्त हुए। अपावृतम् = खुला हुआ। सुखिनः = भाग्यवान्। युद्धमीदृशम् = (युद्धम् + ईदृशम्) ऐसे युद्ध की। हतो वा = (हतः + वा) मरकर या। प्राप्स्यसि = तू प्राप्त करेगा। भोक्ष्यसे = तू भोगेगा। तस्मादुत्तिष्ठ = (तस्मात् + उत्तिष्ठ) इसलिए तू उठ खड़ा हो। कौन्तेय = हे कुन्ती-पुत्र (अर्जुन)!

